



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII]

FRIDAY, 22nd OCTOBER, 2021/ASHVINA 30, 1943

[No. 54

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાઢેલ

વંચાણ : પોલીસ અધિક્ષકશ્રી, મોરબીના તા. ૦૪-૦૮-૨૦૨૧ ના પત્ર નં. સીબી-૩/ફાઈરીંગ બટ/૨૩૬/૨૦૨૧.

હુકમ

નં. જે/એમએજી-૨/ફા.બટ/જા.નામું/Rfms no. ૧૨૮૬૪૮૬૧/૨૦૨૧.-વંચાણે લીધેલ પોલીસ અધિક્ષકશ્રી, મોરબીના પત્રથી પોલીસ કમિશ્નરશ્રી, રાજકોટ શહેરનાઓએ તેઓના યુનિટના આર્મ્સ/અન-આર્મ્સ પોલીસ અધિકારીશ્રી/કર્મચારીઓના નવા માપદંડ મુજબ ફાયરિંગ પ્રેક્ટીસ લેવાની હોય ફાયરિંગ પ્રેક્ટીસ માટે તા. ૦૧-૧૦-૨૦૨૧ થી તા. ૩૦-૧૧-૨૦૨૧ સુધી ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી કરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એન. કે. મુછાર, અધિક જિલ્લા મેજસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરિંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનને સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરિંગ બટ વિસ્તારમાં તા. ૦૧-૧૦-૨૦૨૧ થી તા. ૩૦-૧૧-૨૦૨૧ સુધી જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સજ્જાઓ સહેલાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૧૮, માહે સપ્ટેમ્બર-૨૦૨૧ ના રોજ મારી સહી તથા સીકકા હેઠળ હુકમ કર્યો.

મોરબી, ૧૮, માહે સપ્ટેમ્બર, સને ૨૦૨૧.

એન. કે. મુઘાર
અધિક જિલ્લા મેજિસ્ટ્રેટ
મોરબી જિલ્લા.

